



(ஏழாவது பாராளுமன்றம் - முதலாவது கூட்டத்தொடர்)

இல. 3(3).]

பாராளுமன்றம்

3 ஆம் ஒழுங்குப் புத்தகத்துக்கான அனுபந்தம்
2011, மே 12, வியாழக்கிழமை வெளியிடப்பட்டது

திகதி குறிப்பிடப்படாத பிரேரணை முன்னறிவித்தல்

பா. 125/ '11

கௌரவ ரவி கருணாநாயக்க

கௌரவ பாலித ரங்கே பண்டார

கௌரவ லக்ஷ்மன் கிரிஎல்ல

கௌரவ (டாக்டர்) ஜயலத் ஜயவர்தன

கௌரவ ஆர். யோகராஜன்

கௌரவ பாலித தெவரப்பெரும

கௌரவ நிரோஷன் பெரேரா

கௌரவ அப்துல் ஹலீம்

கௌரவ இரான் விக்கிரமரத்ன,— குமரன் பத்மநாதன் தடுத்துவைக்கப்பட்டுள்ளமை மற்றும் அவருக்கு எதிராக குற்றச்சாட்டுக்கள் சுமத்தப்படுவது எந்தச் சட்ட ஏற்பாடுகளின் பிரகாரம் என்பது பற்றியும் மற்ற விடயங்கள் பற்றியும் ஆராய்ந்து அறிக்கைசெய்வதற்கான பாராளுமன்ற தெரிவு,—

இலங்கை அரசாங்கத்தின் 2009, ஆகஸ்ட் 7ஆம் திகதிய அறிவித்தலின் பிரகாரம், செல்வராசா பத்மநாதன் என்றும் குமரன் பத்மநாதன் என்றும் அழைக்கப்படுபவரும் அதைவிடப் பொதுவாக “கே.பி” என அழைக்கப்படுபவருமான சண்முகம் குமரன் தர்மலிங்கம் தற்போது ஓராண்டுக்கும் மேலாக அதன் பாதுகாப்பில் இருப்பதனாலும்,

ஆயுதக் கடத்தல் மற்றும் குற்றவியல் சதித்திட்டம் உள்ளிட்ட பல்வேறு குற்றச்சாட்டுகளுக்காக சர்வதேச பொலிசாரின் மிகவும் தேடப்படுவோர் பட்டியலில் “கே.பி” இடம்பெறுவதனாலும்,

1991இல் இடம்பெற்ற முன்னாள் இந்தியப் பிரதமர் ரஜீவ் காந்தியின் படுகொலை தொடர்பாகவும் பயங்கரவாதச் சட்டம் மற்றும் இந்திய வெடிபொருட்கள் சட்டம் ஆகியவற்றை மீறியமைக்காகவும் இந்திய சட்ட வினைப்படுத்துகை முகவராண்மைகளினால் அவர் தேடப்படுவதனாலும்,

இலங்கையில் ஸ்ரீ மஹாபோதி மற்றும் புத்த பெருமானின் புனிதத் தந்தம் வைக்கப்பட்டுள்ள கோயில் ஆகியவைமீதான தாக்குதல்கள் உள்ளிட்ட பல பயங்கரவாதத் தாக்குதல்களில் அவர் நேரடியாகவும் மறைமுகமாகவும் சம்பந்தப்பட்டுள்ளதாலும்,

(2)

தமிழ் ஈழ விடுதலைப் புலிகளின் (த.ஈ.வி.பு) ஆயுதக் கொள்வனவாளராக அவர் இருந்துள்ளதாலும்,

த.ஈ.வி.பு.களின் ஆயுதக் கொள்வனவு, வழங்கல்கள் மற்றும் பணம் தூய்தாக்கல் தொழிற்பாடுகளில் ஈடுபட்டிருந்த த.ஈ.வி.பு.களின் அலுவலகங்களின் உலகளாவிய வலையமைப்பொன்றை அவர் கொண்டுநடத்தியதாலும்,

த.ஈ.வி.பு.களுக்கான ஆயுதங்களையும் வெடிபொருட்களையும் ஏற்றிச்செல்வதில் ஈடுபட்டிருந்த கப்பல் கம்பனி ஒன்றை அவர் இயக்கியதாக அறியவருவதாலும்,

இலங்கையில் நடைபெற்ற பல வங்கிக் கொள்ளைகளின் சூத்திரதாரியாக அவர் விளங்கியதாகக் கூறப்படுவதாலும்,

த.ஈ.வி.பு.களுக்கு பெருந்தொகையான ஆயுதங்களை வழங்குவதில் அவர் ஈடுபட்டிருந்ததாலும்,

த.ஈ.வி.பு.களுக்குச் சொந்தமான 19 கப்பல்கள் மற்றும் தங்கம் உள்ளிட்ட பெருந்தொகையான சொத்துகளை அவர் தனது கட்டுப்பாட்டில் வைத்திருந்ததாகக் கூறப்படுவதனாலும்,

த.ஈ.வி.பு.களினால் 2009, ஜூலை 21ஆம் திகதி வெளியிடப்பட்ட ஓர் அறிக்கை அவரை த.ஈ.வி.பு.களின் தலைவராகப் பிரகடனம் செய்தமையாலும்,

த.ஈ.வி.பு. இயக்கம் அப்பாவி மக்களைக் கொன்று கொடுமைகள் இழைத்துள்ளதாக ஐ.நா. அறிக்கை கூறுவதாலும்,

த.ஈ.வி.பு.களின் செயற்பாடுகளுக்கு நிதியழிப்பதற்கு சர்வதேச ரீதியில் பணம் சேகரித்தவர் “கே.பி” என்பவரே என அரசாங்கம் கூறுவதனாலும்,

பின்வருவன தொடர்பாக விசாரணை செய்து அறிக்கையிடுவதற்காக பாராளுமன்ற தெரிகுழு ஒன்று நியமிக்கப்படல் வேண்டுமென இப் பாராளுமன்றம் தீர்மானிக்கின்றது.

(அ) எந்தச் சட்ட ஏற்பாட்டின் கீழ் கே.பி. தடுத்து வைக்கப்பட்டுள்ளார்;

(ஆ) கே.பி. க்கு எதிராக குற்றச்சாட்டுக்களைச் சுமத்துவதற்குத் தீர்மானிக்கப்பட்டுள்ளதா, அவ்வாறாயின் —

(i) எச் சட்டத்தின் கீழ் அவர் குற்றம் சாட்டப்படுவார்,

(ii) குற்றப் பத்திரிகையில் என்னென்ன குற்றங்கள் உள்ளடக்கப்படும்,

(iii) அவருக்கு எதிராக எப்போது நீதிமன்றத்தில் குற்றங்களை சாட்டுவதற்கு உத்தேசிக்கப்படுகிறது, அத்துடன்

(iv) எந்த நீதிமன்றத்தில் அத்தகைய குற்றச்சாட்டுக்கள் தாக்கல் செய்யப்படும்;

(இ) அவரை நாட்டை விட்டு அனுப்புமாறு வேண்டுகோள் விடுக்கப்பட்டுள்ளதா, அவ்வாறாயின் எந்த நாடுகள் அவ்வாறான வேண்டுகோளை விடுத்துள்ளன, அவ்வாறு அவரை நாட்டை விட்டு வெளியேற்ற உத்தேசிக்கப்பட்டுள்ளதா;

(ஈ) கே.பி. வசமிருந்த குறிப்பாக தங்கம், கப்பல்கள் உள்ளிட்ட எல்.ரீ.ரீ.ஈ. யின் சொத்துக்கள் எங்கேயுள்ளன. மற்றும் அவற்றின் கதி என்ன;

(3)

- (உ) நாட்டின் சட்டங்களின் கீழ் கே.பி.க்கு எதிராக வழக்குத் தொடராமல் அவரை வைத்திருப்பதில் எந்த உத்தியோகத்தர் அல்லது உத்தியோகத்தர்களின் தனது கடமையை புரியாது வாளாவிருக்க தேசத்துரோக நடவடிக்கைக்காக குற்றவாளிகளா உள்ளனர் என்ற விடயத்தையும் அத்தொகுப்பு பரிசீலிக்க வேண்டும்.
2. (அ) குழுவும் அதன் தவிசாளரும் கௌரவ சபாநாயகரினால் நியமிக்கப்படுதல் வேண்டும்.
- (ஆ) நிலையியல் கட்டளை இல.95இன் ஏற்பாடுகள் எவ்வாறிருப்பினும், குழு இருபத்தியொன்றிற்கு (21) மேற்படாத உறுப்பினர்களைக் கொண்டிருத்தல் வேண்டும்.
3. அக்குழுவானது, —
- (அ) அதன் நடப்பெண்ணைத் தீர்மானிப்பதற்கும்;
- (ஆ) ஆட்களை, பத்திரங்களை மற்றும் பதிவேடுகளை வரவழைப்பதற்கும், எந்தவொரு நபரையும் பாராளுமன்றத்தின் முன்போ அல்லது அத்தகைய குழுவின்முன் தோற்றவும் அத்தகைய நபர் வசமுள்ள அல்லது அவரின் கட்டுப்பாட்டிலுள்ள எந்தவொரு பத்திரத்தையோ, புத்தகப் பதிவேட்டையோ அல்லது ஆவணத்தையோ சமர்ப்பிக்கவும் ஆணையிடுதற்கும்;
- (இ) குழுவின் தவிசாளர் முன்னிலையிலோ அல்லது அந்நோக்கத்திற்கென விசேடமாக அதிகாரமளிக்கப்பட்ட ஒரு நபரின் முன்னிலையிலோ சத்தியப்பிரமாணம் செய்துகொள்ளும் அல்லது உறுதிமொழி எடுத்துக்கொள்ளும் சாட்சிகளின் சாட்சியத்தை வாய்மொழி விசாரணை மூலமாக ஊர்ஜிதம் செய்தற்கு அல்லது வேறுவிதமாக உறுதி செய்தற்கு மற்றும் சாட்சிகளை விசாரிப்பதற்கும்;
- (ஈ) குழுவிற்குத் துணை புரியும்பொருட்டு உரிய துறைகளிலுள்ள வல்லுநர்களினதும் நிபுணர்களினதும் சேவைகளைப் பெற்றுக் கொள்வதற்கும்; மற்றும்;
- (உ) காலத்திற்குக் காலம் இடைக்கால அறிக்கைகளைத் தயாரிப்பதற்கும் மற்றும் பாராளுமன்ற ஒத்திவைப்பு எதனையும் கருத்திற் கொள்ளாது தனது கூட்டத்தைக் கூட்டுவதற்கும் அதிகாரம் கொண்டிருத்தல் வேண்டும்.
4. குழு தனது அறிக்கையை தனது முதலாவது அமர்வுத் தேதியிலிருந்து ஒரு வருடத்தினுள் அல்லது பாராளுமன்றம் வழங்கும் அத்தகையதொரு காலத்துள் அல்லது மேலுமொரு காலத்துள் சமர்ப்பிக்க வேண்டும்.